

राज्यातील जिल्हा परिषद व पंचायत
समितीच्या सार्वत्रिक निवडणुकांसाठी
अनुदान वितरणाचे निकष ठरविणेबाबत

महाराष्ट्र शासन
ग्राम विकास विभाग
शासन निर्णय क्रमांक: जिपनि २०१७/प्र.क्र.३२/पं.रा.-२
बांधकाम भवन, २५ मझबान पथ,
मुंबई ४०० ००१.
तारीख: १७ ऑक्टोबर, २०१८

वाचा §

शासन निर्णय क्रमांक: शासन निर्णय क्र.संकीर्ण-२०१५/प्र.क्र.२६५/पं.रा.-२, दिनांक १४
जून, २०१६

प्रस्तावना §

राज्यातील जिल्हा परिषद व पंचायत समितीच्या सार्वत्रिक निवडणूका राज्य निवडणूक आयोगाने दिलेल्या निर्देशानुसार मुक्त, निर्भय व पारदर्शक वातावरणात पार पाडण्यासाठी राज्य शासनामार्फत अर्थसंकल्पीय तरतुदीमधून जिल्हाधिकारी यांना अनुदान वितरण करण्यात येते. या अनुदानातून जिल्हाधिकारी निवडणुकांवरील खर्च भागवितात. महागाईच्या वाढत्या प्रमाणानुसार या निवडणुकांसाठी होणारा खर्चदेखिल वाढत असल्याने शासनामार्फत उपलब्ध करून दिलेले अनुदान अपुरे पडत असल्याची बाब जिल्हाधिकारी यांनी राज्य शासन तसेच राज्य निवडणूक आयोगाच्या निदर्शनास आणली आहे. त्या अनुषंगाने संदर्भित शासन निर्णयान्वये जिल्हा परिषद व पंचायत समितीच्या सार्वत्रिक निवडणूकांकरीता प्रति मतदार रु.४०/- इतकी अनुदानाची मर्यादा निश्चित करण्यात आली आहे. तथापि, सन २०१७ मध्ये पार पडलेल्या जिल्हा परिषद व पंचायत समितीच्या सार्वत्रिक निवडणूकांमध्ये या मर्यादेपेक्षाही अतिरिक्त खर्च झाल्याने जिल्हाधिकारी यांनी सदर अतिरिक्त खर्चाची मागणी शासनाकडे केली आहे. तदनुषंगाने ग्राम विकास विभागाने जिल्हा परिषद व पंचायत समिती निवडणुकांच्या खर्चाची वाढीव मर्यादा निश्चित करण्यासाठी तत्कालिन विभागीय आयुक्त, पुणे श्री.चोकलिंगम यांच्या अध्यक्षतेखाली समिती गठीत केली होती. या समितीने जिल्हा परिषद व पंचायत समितीच्या निवडणुकांसाठी अनुदानाबाबत शिफारशी केल्या आहेत. त्या विचारात घेऊन जिल्हा परिषद व पंचायत समिती निवडणुकांसाठी जिल्हाधिकारी यांना प्रति मतदार वितरीत करण्यात येणाऱ्या अनुदानाच्या रक्कमेत सुधारणा करण्याची बाब शासनाच्या विचाराधीन होती.

शासन निर्णय ४

राज्यातील जिल्हा परिषद व पंचायत समिती सार्वत्रिक निवडणुकांच्या अनुदान मर्यादेबाबत निर्गमित करण्यात आलेला संदर्भित शासन निर्णय दिनांक १४ जून, २०१६ या शासन निर्णयान्वये अधिक्रमित करण्यात येत आहे. आता जिल्हा परिषद व पंचायत समिती सार्वत्रिक निवडणुकांसाठी जिल्हाधिकारी यांना प्रति मतदार वितरीत करण्यात येणाऱ्या अनुदानाच्या रक्कमेत सुधारणा करण्याचा निर्णय शासनाने घेतला आहे. त्याअनुषंगाने माहे फेब्रुवारी, २०१७ पासूनच्या जिल्हा परिषद व पंचायत समितीच्या सार्वत्रिक निवडणुकांकरिता खालीलप्रमाणे प्रति मतदार अनुदान जिल्हाधिका-यांना वितरीत करण्यात येईल:-

- १) जिल्हा परिषद व पंचायत समिती सार्वत्रिक निवडणुकांमध्ये प्रति मतदार रु.४०/- पेक्षा कमी खर्च झाला असल्यास, जिल्हाधिकारी यांनी सदर खर्च प्रमाणित केल्यानंतर तो शासनाकडून अदा करण्यात येईल.
- २) जिल्हा परिषद व पंचायत समिती सार्वत्रिक निवडणुकांमध्ये प्रति मतदार रु.४०/- ते रु.५०/- पर्यंत खर्च झाला असल्यास, विभागीय आयुक्त यांनी सदर खर्च प्रमाणित केल्यानंतर तो शासनाकडून अदा करण्यात येईल.
- ३) जिल्हा परिषद व पंचायत समिती सार्वत्रिक निवडणुकांमध्ये प्रति मतदार रु.५०/- पेक्षा जास्त खर्च झाला असल्यास, ग्राम विकास विभागाने सदर खर्च प्रमाणित केल्यानंतर तो अदा करण्यात येईल.
- ४) जिल्हा परिषद व पंचायत समिती सार्वत्रिक निवडणुकांकरिता उपलब्ध करून देण्यात येणारे अनुदान हे निवडणूका पार पडल्यानंतर राज्य निवडणूक आयोगास सादर करावयाच्या नमुना १-अ येथील बाबींवरच मतदान साहित्यावरील खर्च, वाहनांवरील खर्च, प्रशिक्षणावरील खर्च, आचारसंहिता, कार्यालयीन खर्च, मतदान जागृती अभियानावरील खर्च व निवडणूक अधिकारी / कर्मचारी यांचे मानधन या प्राथम्यक्रमानुसार खर्च होईल याची दक्षता घेण्यात यावी.
- ५) जिल्हाधिकारी यांनी शक्यतोवर रु.४०/- प्रति मतदार या मंजूर अनुदानाच्या मर्यादेतच जिल्हा परिषद व पंचायत समिती सार्वत्रिक निवडणूक विषयक सर्व खर्च भागविणे आवश्यक राहील. तथापि, रु.४०/- पेक्षा जास्त खर्च झाला असल्यास तो अनावश्यक व टाळण्यासारखा खर्च झाला नाही याची खात्री करूनच प्रमाणित झाल्यानंतर तो शासनाकडून वितरीत करण्यात येईल.
- ६) वरील प्रमाणे अनुज्ञेय होणारी अनुदानाची रक्कम शासनामार्फत अर्थसंकल्पीय संगणक वितरण प्रणालीद्वारे प्रथमतः संबंधित जिल्हाधिकारी, यांना सुपूर्द करण्यात येईल.

उपरोक्त अनुदान हे “मागणी क्र.एल-२, २०५३ जिल्हा प्रशासन, (०२) जिल्हा परिषदा व पंचायत समित्या यांच्या निवडणूकांबाबतचा खर्च, (०२)(०१) जिल्हा परिषदा व पंचायत समित्या यांच्या निवडणूकांबाबतचा खर्च, (२०५३ ०५२९)(१३) दत्तमत (अनिवार्य)” या लेखाशिर्षाखाली अनुज्ञेय असेल.

२. सदर शासन निर्णय वित्त विभागाच्या अनौ.सं.क्र.१६२/२०१८/व्यय-१५, दिनांक ७/६/२०१८ व अनौ.सं.क्र.२४१/२०१८/अर्थ-१७, दिनांक २४/७/२०१८ अन्वये प्राप्त झालेल्या सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८१०१७१६३३४५३३२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(संजय बनकर)

उप सचिव, महाराष्ट्र शासन

प्रत,

१. मा.राज्यपालांचे सचिव,
२. मा.मुख्यमंत्री यांचे प्रधान सचिव,
३. मा.मंत्री (ग्राम विकास) यांचे खाजगी सचिव,
४. मा.राज्यमंत्री (ग्राम विकास) यांचे खाजगी सचिव,
५. मा.मुख्यसचिव, महाराष्ट्र शासन, मंत्रालय, मुंबई -३२.
६. अप्पर मुख्य सचिव (वित्त विभाग), मंत्रालय, मुंबई.
७. सचिव, ग्राम विकास विभाग, मंत्रालय, मुंबई.
८. सचिव, राज्य निवडणुक आयोग, मुंबई -३२.
९. महालेखापाल, महाराष्ट्र १/२ (लेखा/अनुज्ञेयता) मुंबई, नागपूर.
१०. महालेखापाल, महाराष्ट्र १/२ (लेखा/परिक्षण) मुंबई, नागपूर.
११. महासंचालक, माहिती व जनसंपर्क महासंचालनालय, मंत्रालय, मुंबई.
१२. सर्व विभागीय आयुक्त,
१३. सर्व जिल्हाधिकारी,
१४. सर्व जिल्हा कोषागार अधिकारी,
१५. संचालक, अर्थ व सांखिकी संचालनालय, नवीन प्रशासकिय इमारत, मुंबई -३२.

१६. कार्यासन क्र. वित्त-१, वित्त-७ व वित्त -८, ग्राम विकास विभाग, मंत्रालय, मुंबई.
१७. कार्यासन अर्थसंकल्प-३, १६ व व्यय -१५, वित्त विभाग, मंत्रालय, मुंबई.
१८. निवडनस्ती कार्यासन क्र.पं.रा.-२ ग्राम विकास विभाग, मुंबई.